

9. Id-disa' motiv invokat sussidjarjament ibbażat fuq il-ksur tal-Artikolu 16 tar-Regolament tal-Kunsill (UE) 2015/1589 tat-13 ta' Lulju 2015 li jistabblixi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU 2015, L 248, p. 9) sa fejn il-Kummissjoni ordnat l-irkupru tal-allegata għajnuna inkwistjoni bi ksur tal-prinċipji ġenerali tad-dritt tal-Unjoni.

## Rikors ippreżentat fis-26 ta' Ġunju 2018 – LL-Carpenter vs Il-Kummissjoni

(Kawża T-531/18)

(2018/C 399/60)

Lingwa tal-kawża: iċ-Ċek

### Partijiet

Rikorrenti: LL-Carpenter (Praga, ir-Repubblika Ċeka) (rappreżentant: J. Buřil, avukat)

Konvenuta: Il-Kummissjoni Ewropea

### Talbiet

Ir-rikorrenti titlob li l-Qorti Ġenerali joghġobha:

- tannulla d-Deċizzjoni tal-Kummissjoni Ewropea C (2018) 4138 finali tas-26 ta' Ġunju 2018 fil-Każ AT.40037 – Carpenter/Subaru, li permezz tagħha, bl-applikazzjoni tal-Artikolu 13 tar-Regolament tal-Kunsill (KE) Nru 1/2003 tas 16 Diċembru 2002 fuq l-implimentazzjoni tar-regoli tal-kompetizzjoni mnizzlin fl-Artikoli 81 u 82 tat-Trattat (iktar 'il quddiem ir-“Regolament 1/2003”), kif ukoll bl-applikazzjoni tal-Artikolu 7(2) tar-Regolament tal-Kummissjoni (KE) Nru 773/2004 tas-7 ta' April 2004 dwar it-tmexxija ta' proċeduri mill-Kummissjoni skond l-Artikolu 81 sa 82 tat-Trattat tal-KE (iktar 'il quddiem ir-“Regolament 773/2004”), il-Kummissjoni ċaħdet l-ilment li r-rikorrenti kienet ippreżentat fis-6 ta' Settembru 2012, bl-applikazzjoni tal-Artikolu 7 tar-Regolament 1/2003 għall-ksur tal-Artikolu 101 TFUE, u
- tikkundanna lill-Kummissjoni Ewropea għall-ispejjeż

### Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv ibbażat fuq tliet difetti fid-deċizzjoni kkontestata, illi jikkonsistu fi żball fl-evalwazzjoni tad-dritt u żball manifest fl-evalwazzjoni tal-fatti.
  - Il-Kummissjoni għamlet evalwazzjoni żbaljata tal-fatti meta waslet għall-konkluzjoni illi l-aġir attribwit li-rikorrenti (fil-parti li tirrigwarda r-Repubblika Ċeka) kien ġie rregolat mill-awtorita' tal-kompetizzjoni tar-Repubblika Ċeka u dan wassal għal żball fl-evalwazzjoni tad-dritt billi ikkunsidrat illi kienu jissussistu l-kundizzjonijiet għall-applikazzjoni tal-Artikolu 13 tar-Regolament 1/2003 (fil-parti li tikkonċerna r-Repubblika Ċeka).
  - Il-Kummissjoni ma ezaminatx kif suppost iċ-ċirkustanzi kollha ta' fatt u ta' dritt illi r-rikorrenti ppreżentat lilha, b'hekk il-Kummissjoni għamlet evalwazzjoni żbaljata taċ-ċirkustanzi ta' fatt meta kkonkludiet illi l-osservazzjonijiet bil-miktub tar-rikorrenti ma setgħux iwasslu għal evalwazzjoni oħra tal-ilment u li lanqas ma kien possibli li jinstab ksur tal-Artikolu 101 TFUE u li wettqet evalwazzjoni żbaljata fid-dritt tal-kawża billi sabet illi l-kundizzjonijiet tal-implimentazzjoni tal-Artikolu 7(2) tar-Regolament 773/2004 kienu ġew osservati.
2. It-tieni motiv ibbażat fuq difetti ta' proċedura fid-deċizzjoni kkontestata billi l-Kummissjoni ma pprovdietx motivazzjoni adegwata fid-deċizzjoni tagħha.
  - Il-Kummissjoni naqset milli tindika il-prijoritajiet li kienet ipprevediet meta ddecidiet li hija ma kinitx se twettaq investigazzjonijiet oħra f'din il-kawża u hija llimitat ruhha li tirreferi għall-ispejjeż għolja li setgħu jintlaħqu bit-tkompliġja tal-investigazzjoni.

- Il-Kummissjoni ma mmotivatx il-mod li bih evalwat il-provi, u lanqas ma mmotivat ir-raġuni għaliex ma eżaminatx iċ-ċirkustanzi ta' fatt u ta' dritt illi r-rikorrenti kienet ipprezentatilha, u lanqas ma ġġustifikat għaliex, fid-deċiżjoni ta' rifjut tal-ilment, kienet ibbażat ruhha biss fuq dikjarazzjonijiet meħuda minn osservazzjonijiet bil-miktub ta' waħda mill-kumpanniji sugġetti għall-ilment.

---

**Rikors ipprezentat fis-6 ta' Settembru 2018 – Wanda Films u Wanda Visión vs EUIPO – Dalian Wanda Group Co. (WANDA FILMS)**

**(Kawża T-533/18)**

(2018/C 399/61)

Lingwa tar-rikors: l-Ingliż

**Partijiet**

Rikorrenti: Wanda Films, SL (Pozuelo de Alarcón, Spanja) u Wanda Visión, SA (Pozuelo de Alarcón) (rapprezentant: C. Planas Silva, avukat)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti ohra fil-proċedimenti quddiem il-Bord tal-Appell: Dalian Wanda Group Co. Ltd (Dalian, iċ-Ċina)

**Informazzjoni dwar il-proċedimenti quddiem l-EUIPO**

Applikant għat-trade mark kontenzjuża: ir-rikorrenti

Trade mark kontenzjuża kkonċernata: Applikazzjoni għal trade mark verbali tal-Unjoni Ewropea WANDA FILMS – Applikazzjoni għal reġistrazzjoni Nru 13 912 829

Proċedimenti quddiem l-EUIPO: proċedimenti ta' oppożizzjon

Deciżjoni kkontestata: id-deċiżjoni tal-Hames Bord tal-Appell tal-EUIPO tas-26 ta' Ġunju 2018 fil-Każ R 401/2017-5

**Talbiet**

Ir-rikorrenti titlob li l-Qorti Ġenerali jogħgobha:

- tilqa' dan ir-rikors, l-argumenti u d-dokumenti (inklużi dawk ipprezentati flimkien mar-rikors u dawk ipprezentati mir-rikorrenti fil-kuntest tal-proċedimenti ta' oppożizzjoni u ta' appell);
- tibdel id-deċiżjoni kkontestata;
- taċċetta r-reġistrazzjoni tat-trade mark difiża mir-rikorrenti permezz ta' dan ir-rikors.

**Motiv invokat**

- Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.
-